

I

(Riżoluzzjonijiet, rakkomandazzjonijiet u opinjonijiet)

RIŻOLUZZJONIJIET

IL-KUMITAT EKONOMIKU U SOĊJALI EWROPEW

IL-527 SESSJONI PLENARJA TAL-KESE TAL-5 U S-6 TA' LULJU 2017

Riżoluzzjoni dwar “Il-kontribut tal-Kumitat Ekonomiku u Soċjali Ewropew għall-programm ta' hidma tal-Kummissjoni għall-2018”

(2017/C 345/01)

Matul is-sessjoni plenarja tiegħu tal-5 u s-6 ta' Lulju 2017 (laqgħa tal-5 ta' Lulju), il-Kumitat Ekonomiku u Soċjali Ewropew adotta r-riżoluzzjoni li ġejja b'191 vot favur, 6 voti kontra u 16-il astensjoni.

1. L-iżvilupp ta' narrattiva pożittiva għall-UE

1.1. Il-Kumitat Ekonomiku u Soċjali Ewropew (KESE) jenfasizza l-importanza tas-sena 2018 bħala l-aħhar sena kompletament operattiva għall-Kummissjoni attwali – kif ukoll għall-Parlament Ewropew. Għalhekk, il-KESE jistieden lill-Kummissjoni tfassal il-programm ta' hidma tagħha b'mod ambizzjuż, iżda prammatiku, sabiex jiġi indirizzati kif xieraq l-isfidi relatati mal-Unjoni Ewropea li tinsab f'salib it-toroq. Minhabba fl-inċertezzi dwar il-Brexit u żviluppi globali, issa huwa meħtieġ aktar minn qatt qabel dibattitu wiesa', parteċipatorju u strutturat dwar il-futur tal-Ewropa. Huwa importanti li mmorru lura lejn l-għeruq tagħna u nfakkru l-proġett oriġinali u l-valuri u l-oġġettivi fundamentali tal-Unjoni kif inhum minquxa fit-Trattati tal-UE.

1.2. Għandna nibnu fuq ir-riżultati pożittivi miksuba s'issa. Madankollu, id-dehra ta' orjentazzjonijiet u movimenti nazzjonalisti, protezzjonisti, awtoritarji u populistici għandhom jidhru bħala appell qawwi għall-mexxejja tal-istituzzjonijiet u l-Istati Membri tal-UE sabiex neżaminaw x'jeħtieġ li jsir biex terġa' tinkiseb il-fiducia pubblika u jiġi salvagwardjat futur li jirnexxi għall-proġett Ewropew.

1.3. Għaldaqstant, il-KESE jistieden lill-Kummissjoni biex tistinka għal Unjoni qawwija, solida u koeżiva li tkun kapaċi tiġġenera tkabbir sostenibbli, l-impjiegi ta' kwalità, il-benessri u l-oportunitajiet indaqs għall-poplu Ewropew kollu, abbażi ta' viżjoni kondiviża u narrattiva pożittiva msejsa fuq l-involvement u l-parteeipazzjoni tal-pubbliku. Unjoni magħquda u koeżiva, mibnija fuq l-impenn tal-Istati Membri favur il-kawża, hija b'żonnjuża ferm sabiex twieġeb għall-isfidi ekonomiċi, soċjali u ambjentali li qed tiffaccja l-UE. Il-koeżjoni interna hija wkoll prerekwizit għall-UE biex taġixxi bħala attur qawwi u globali f'oqsma bħall-kummerċ internazzjonali, is-sigurtà, l-enerġija, il-politika dwar it-tibdil fil-klima, u l-promozzjoni tad-drittijiet tal-bniedem.

1.4. Il-KESE jirrikonoxxi li n-negozjati tal-Brexit se jagħmlu l-2018 sena ta' sfida. Madankollu, huwa importanti li l-Kummissjoni tkompli timplimenta miżuri diġà miftiehma, b'mod speċjali dawk relatati ma' inizjattivi tas-suq uniku. Fl-istess hin, hija meħtieġa thejjija għall-futur fit-tul tal-UE. Il-KESE hawnhekk jirreferi għall-opinjonijiet tiegħu dwar il-White Paper dwar il-Ġejjieni tal-Ewropa. Il-KESE se jippreżenta wkoll opinjonijiet dwar id-dokumenti ta' riflessjoni assoċjati; għal din ir-raġuni, dawn is-sugġetti ssir referenza għalihom fil-qosor biss f'dan il-kontribut.

1.5. Billi hemm rabta qawwija bejn l-ekonomija, l-impjiegi, il-benessri tan-nies u l-ambjent, il-KESE jistieden lill-Kummissjoni tadotta l-iżvilupp sostenibbli bħala approċċ globali fil-programm ta' hidma tagħha. Il-KESE għaldaqstant jinkwadra l-kontribut tiegħu f'termini tat-tliet “pilastr” tas-sostenibbiltà, kif ġej:

(a) It-tishih tal-pedamenti ekonomiċi tal-Ewropa;

(b) It-trawwim tad-dimensjoni soċjali tagħha; u

(c) L-iffaċilitar tat-tranżizzjoni lejn ekonomija ċirkolari u b'livell baxx ta' emissjonijiet ta' karbonju.

1.6. Il-KESE jenfasizza li l-pilastru huma universali, indiviżibbli u interdipendenti. L-UE għandha tkun ambizzjuża u tistinka biex jinkisbu politiki u inizzjattivi li jwasslu għal soluzzjonijiet ta' benefiċċju (win-win-win) f'termini ta' benefiċċji ekonomiċi, soċjali u ambjentali.

1.7. Għaldaqstant, il-KESE jhegġegħ lill-Kummissjoni tiżviluppa l-politiki tagħha b'mod integrat u tapplika approċċ koerenti u konsistenti, filwaqt li tinvolvi l-partijiet kollha tal-Kummissjoni u tiddekkompartimentalizza t-tfassil tal-politika u tal-liġijiet. Il-KESE jistieden ukoll lill-Kummissjoni tkompli – b'mod konformi mal-prinċipji tar-regolamentazzjoni ahjar – ittejjeb il-kwalità tat-tfassil tal-liġijiet tal-UE u s-semplifikazzjoni u l-kjarifika tal-leġislazzjoni, bil-għan li jinholqu benefiċċji prattiċi għall-atturi kollha.

1.8. Barra minn hekk, il-KESE jtenni t-talba tiegħu biex tinholq strategija globali biex l-Għanijiet ta' Żvilupp Sostenibbli (SDGs) tal-Aġenda 2030 tan-Nazzjonijiet Uniti jiġu integrati fil-politiki rilevanti kollha tal-UE u jistieden lill-Kummissjoni theggi viżjoni u strategija fit-tul dwar is-sostenibbiltà, li jibnu fuq l-opinjoni li jmiss tal-KESE dwar "It-tranżizzjoni lejn futur Ewropew aktar sostenibbli – strategija għall-2050".

1.9. Il-KESE jenfasizza l-importanza kruċjali tal-partecipazzjoni strutturata tas-soċjetà ċivili fit-tfassil, l-implimentazzjoni u l-monitoraġġ tal-politiki, il-programmi u inizzjattivi oħra tal-UE sabiex jinkisbu riżultati tangibbli u l-aċċettazzjoni pubblika u biex tiġi promossa l-koeżjoni fis-soċjetà. L-imsieħba soċjali għandhom rwol speċifiku x'jaqdu fil-holqien u l-implimentazzjoni tal-politiki li direttament jew indirettament jaffettwaw l-impjiegi u s-swieq tax-xogħol.

1.10. Filwaqt li l-proposti għall-azzjoni huma ppreżentati f'aktar dettall fit-taqsimiet 2.-5., il-KESE jiġbor fil-qosor il-**prijoritajiet ta' politika ewlenin** tiegħu għall-programm ta' hidma tal-Kummissjoni għall-2018 kif ġej:

- Il-KESE jappella lill-Kummissjoni biex tkompli l-implimentazzjoni tal-istrategiji u l-programmi mmirati lejn l-iżvilupp ulterjuri tas-suq uniku, filwaqt li tqis id-dimensjonijiet ekonomiċi u soċjali fil-qafas tal-iżvilupp sostenibbli. Filwaqt li jirrikonoxxi li l-UEM hija fil-qalba tas-suq uniku, il-miżuri huma partikolarment meħtieġa fl-oqsma tas-swieq kapitali, kif ukoll tas-swieq diġitali, tal-enerġija u tat-trasport. Barra minn hekk, il-KESE jappella għal politika kummerċjali attiva, filwaqt li titqies il-meħtieġa għal trasparenza u involviment mill-qrib tas-soċjetà ċivili.
- Il-Kummissjoni għandha tadotta strategija komprensiva għall-promozzjoni tal-intraprenditorija, l-innovazzjoni u l-iżvilupp industrijali, inklużi l-oportunitajiet u l-isfidi miġjuba minn megatendenzi globali bħal progress rapidu fid-digitalizzazzjoni u l-Internet tal-Oġġetti, u t-tranżizzjoni lejn ekonomija ċirkolari u b'livell baxx ta' emissjonijiet ta' karbonju.
- Il-KESE jistieden lill-Kummissjoni tiżviluppa d-dimensjoni soċjali tal-UE bl-għan li jiġi promoss il-holqien ta' impjiegi ta' kwalità, jittejjbu l-hiliet u l-kompetenzi, jiżiedu l-investimenti soċjali u tiġi żviluppata l-ekonomija soċjali, kif ukoll għall-prevenzjoni tal-faqar, l-inugwaljanzi, id-diskriminazzjoni u l-esklużjoni soċjali, b'enfasi speċjali fuq l-inklużjoni taż-żgħażaġh fis-soċjetà. Barra dan, għandha tingħata attenzjoni partikolari lir-rispons għat-tibdil profond għas-soċjetà kollha ikkawżat mid-digitalizzazzjoni.
- Il-KESE jitlob miżuri biex ir-riżorsi finanzjarji pubbliċi jiġu orjentati b'mod effiċjenti u biex jingħata rispons għall-isfidi futuri kkawżati mill-Brexit u l-meħtieġa għal tkabbir sostenibbli, innovazzjoni, impjiegi u koeżjoni. Barra mill-investiment pubbliku, l-inkoraġġiment tal-investiment privat huwa bl-istess mod meħtieġ biex iwieġeb għall-htigijiet ta' investiment sostanzjali.
- Il-Kummissjoni għandha tissokta bl-implimentazzjoni ta' miżuri, inkluż il-kontroll effettiv tal-fruntieri esterni, biex tipproteġi lill-Ewropej kontra t-theddid tas-sigurtà. Din għandha ssahhah ukoll il-miżuri biex l-UE tkun attur aktar effettiv fil-livell dinji permezz tal-kooperazzjoni multilaterali u l-prevenzjoni attiva tal-kunflitti. Barra minn hekk, il-KESE jikkunsidra li hemm bżonn tissahhah il-kooperazzjoni dwar id-difiża.

- Il-KESE jistieden, u joffri l-appoġġ tiegħu lill-Kummissjoni, biex tiżviluppa strateġija bl-ghan li jsir djalogu ċivili strutturat li huwa organizzat b'mod effiċjenti u fuq bażi permanenti.

2. It-tiżiħ tal-pedamenti ekonomiċi tal-Ewropa

2.1. *Is-Semestru Ewropew u l-UEM*

2.1.1. Il-proċess tas-Semestru Ewropew għandu jsahħah ir-rwol ta' koordinazzjoni tal-Kummissjoni sabiex tiġi żgurata l-konformità tal-Istati Membri mal-miri u r-rakkomandazzjonijiet tal-istrateġija tal-Ewropa 2020 u l-implimentazzjoni tar-riformi strutturali meħtieġa għal tkabbir ekonomiku sostenibbli fit-tul, il-holqien ta' impjiegi ta' kwalità u l-progress soċjali. L-involvement aktar mill-qrib tal-imsieħba soċjali u organizzazzjonijiet rappreżentattivi oħrajn tas-soċjetà ċivili u sjieda akbar min-naha tagħhom fil-formulazzjoni u l-implimentazzjoni tal-programmi ta' riforma huma fattur ewlieni għas-suċċess f'dan il-proċess, filwaqt li jiġi rikonoxxut li l-imsieħba soċjali għandhom rwol speċifiku x'jaqdu, fid-dawl tal-kompetenzi esklużivi, ir-responsabbiltajiet u l-kompiti tagħhom.

2.1.2. Il-KESE jitlob aġġustament makroekonomiku simmetriku fiż-żona tal-euro, kondiviz kemm mill-Istati Membri b'defiċit kif ukoll minn dawk b'eċċess. Dan jinkludi wkoll pożizzjoni fiskali pożittiva aggregata għaž-żona tal-euro kollha kemm hi.

2.1.3. L-Unjoni Ekonomika u Monetarja hija element ewlieni tal-integrazzjoni Ewropea. Il-KESE jirreferi għall-pożizzjonijiet preċedenti tiegħu u jitlob inizjattivi għall-ikkompletar tal-UEM, inkluż l-iżvilupp tal-governanza, il-kontroll demokratiku u d-djalogu makroekonomiku tagħha.

2.2. *Riżorsi finanzjarji u investiment*

2.2.1. Bil-Qafas Finanzjarju Pluriennali (QFP) li jmiss, il-Kummissjoni għandha twitti t-triq biex tiffoka r-riżorsi b'mod effiċjenti u twieġeb għal sfidi futuri kkawżati mill-Brexit u l-htieġa għal żvilupp sostenibbli, kompetittività, innovazzjoni, impjiegi u koeżjoni soċjali, billi tuża approċċ orjentat lejn il-prestazzjoni u r-riżultati. Il-KESE jistieden lill-Kummissjoni tallinja d-durata tal-QFP li jmiss maċ-ċiklu politiku tal-Kummissjoni u tal-Parlament. Jitlob ukoll li jsiru thejjijiet għall-introduzzjoni ta' tipi ġodda ta' riżorsi proprji tal-UE.

2.2.2. Il-KESE jilqa' t-tieni fażi tal-FEIS (Fond Ewropew għall-Investimenti Strateġiċi) biex tinghata spinta lill-investiment bl-involvement ta' aktar kapital privat, flimkien ma' kapital pubbliku minn sorsi kemm nazzjonali kif ukoll reġjonali. Għaldaqstant, il-kamp ta' applikazzjoni tal-FEIS għandu jkopri wkoll ferġat oħra ta' finanzjament minbarra l-banek.

2.2.3. Il-KESE jenfasizza li jinhtieg użu effettiv u effiċjenti tal-fondi Ewropej. Jeħtieġ li jiġi prijorizzat l-investiment fl-innovazzjoni, l-intraprenditorija, l-iżvilupp tal-hiliet, il-politiki attivi dwar is-suq tax-xogħol, u s-sistemi diġitali, tal-enerġija u tat-trasport, filwaqt li jiġi żgurat li l-fondi jkunu allokat i b'mod adegwat għal proġetti b'impatt soċjali għoli.

2.2.4. Il-KESE jenfasizza li tinhtieg implimentazzjoni ulterjuri tal-Unjoni tas-Swieq Kapitali biex jittejjeb l-aċċess għal finanzjament privat, b'enfasi speċjali fuq il-htigijiet tal-SMEs. Għandu jiġi promoss ukoll aktar użu tal-ekwità u tal-finanzjament tas-suq tal-kapital.

2.2.5. Fil-każ tal-ikkompletar tal-Unjoni Bankarja, il-KESE jenfasizza li kondivizzjoni ulterjuri tar-riskju trid tiġi akkompanjata minn aktar proposti dwar it-tnaqqis tar-riskju. Fir-riformi li jmiss tar-regolamentazzjoni bankarja, il-Kummissjoni għandha tagħti attenzjoni xierqa lill-karatteristiċi speċifiċi u l-possibbiltajiet ta' banek żgħar u mhux kumplessi.

2.2.6. Il-KESE jitlob passi biex jitrażżnu l-frodi tat-taxxa, l-evazzjoni tat-taxxa u l-ippjanar aggressiv tat-taxxa. Il-preġudizzju eżistenti fis-sistemi fiskali li jiffavorixxi l-finanzjament tad-dejn tan-negozju għandu jinbidel. Fir-rigward tal-VAT, il-KESE jtenni r-rakkomandazzjoni tiegħu għal tranżizzjoni lil hinn mis-sistema tranżitorja attwali lejn reġim definitiv tal-VAT imfassal għal suq uniku Ewropew.

2.3. *Sistemi diġitali, tal-enerġija u tat-trasport*

2.3.1. Il-KESE jenfasizza l-importanza tas-suq uniku diġitali għas-soċjetà kollha. Il-hiliet diġitali, ambjent tan-negozju abilitanti u l-fiduċja tal-konsumaturi huma fost il-kundizzjonijiet l-aktar kritiċi biex isir użu mill-potenzjal tad-

diġitalizzazzjoni. Billi d-data hija fattur ta' produzzjoni u materja prima għall-holqien ta' valur ekonomiku miżjud, l-aċċessibilità u l-fluss liberu tad-data huma ta' importanza kbira għall-holqien ta' valur ekonomiku miżjud, l-aċċessibilità u l-fluss liberu tad-data huma ta' importanza kbira għall-holqien ta' valur ekonomiku miżjud, l-aċċessibilità u l-fluss liberu tad-data huma ta' importanza kbira għall-holqien ta' valur ekonomiku miżjud.

2.3.2. Irid jtkompla l-iżvilupp tal-infrastruttura diġitali, inklużi konnessjonijiet tal-banda wiesgħa u mingħajr fili, sistemi tal-enerġija diġitali u t-trasport, u bini u komunitajiet "intelliġenti". Bl-istess mod jehtieg li jiġi promoss l-użu tad-diġitalizzazzjoni fis-setturi tal-edukazzjoni, tas-saħħa u dawk soċjali. Għandu jiġi promoss ukoll l-użu shih tad-diġitalizzazzjoni biex il-proċessi amministrattivi jsiru aktar faċli. Għandha ssir enfasi speċjali biex tingħata kopertura għal żoni remoti u aċċess diġitali minimu għal kulhadd, filwaqt li tiġi msahħa wkoll l-inklużjoni ta' gruppi vulnerabbli tas-soċjetà.

2.3.3. Il-KESE appoġġja b'mod qawwi l-inizjattiva tal-Unjoni tal-Enerġija sa mill-bidu nett. Jistieden lill-Kummissjoni ssegwi l-implimentazzjoni tal-istrategija tal-Unjoni tal-Enerġija, filwaqt li tiżgura li hemm infrastruttura tal-enerġija adegwata u swieq tal-enerġija li jiffunzjonaw mingħajr intoppi filwaqt li tiġi żgurata d-disponibbiltà ta' enerġija sikura, affordabbli u li ma tagħmilx hsara lill-klima għall-pubbliku ġenerali u n-negozji. Il-KESE jenfasizza s-sinifikat tad-dialogu dwar l-enerġija fil-livelli tal-UE, nazzjonali u lokali, bl-involvement shih tas-soċjetà ċivili. Se jgħid, b'mod regolari, l-opinjoni tiegħu dwar l-istat tal-Unjoni tal-Enerġija u inizjattivi individwali.

2.3.4. It-trasport huwa marbut mill-qrib mal-Unjoni tal-Enerġija. Billi t-trasport huwa wiehed mill-fatturi determinanti bażiċi tal-attivitajiet għas-soċjetà kollha, jixraq fuq il-profil għoli fil-programm ta' hidma tal-Kummissjoni. L-għan ewlieni tal-miżuri għandu jkun li jipprovdu lill-nies u lin-negozji b'mobilità u trasport aċċessibbli, mingħajr intoppi, sikuri, affordabbli u li ma tagħmilx hsara lill-klima. Dan jirrikjedi investiment pubbliku u privat sostanzjali f'sistemi tat-trasport u fl-iżvilupp tat-trasport pubbliku. Il-kwistjonijiet tal-enerġija u tal-klima relatati mat-trasport, u l-introduzzjoni ta' teknoloġiji godda ma għandhomx jiġu żviluppati b'mod iżolat mill-kwistjonijiet tas-suq tat-trasport.

2.3.5. Filwaqt li titqies l-importanza orizzontali ta' servizzi ta' interess ekonomiku ġenerali (SGEs), il-KESE jistieden lill-Kummissjoni ttejjeb ir-regoli dwar kumpens pubbliku għall-provvista ta' SGEs u l-applikazzjoni tagħhom, sabiex jiġu pprovduti linji gwida u jinholq kompendju tal-aħjar prattiki.

2.3.6. Il-KESE jirrikonoxxi r-rwol tal-ibliet kif ukoll taż-żoni rurali fl-iżvilupp u l-koeżjoni ekonomiċi, soċjali u territorjali. B'enfasi fuq ir-rwol tal-ibliet, l-UE għandha tkompli taħdem fuq Agenda Urbana definita sew u implimentata kif suppost. Il-potenzjal konsiderevoli taż-żoni rurali, muntanjużi u l-gżejjer għandu jiġi uttilizzat fl-approċċ il-ġdid tal-Kummissjoni għal żvilupp territorjali integrat.

2.4. L-iżvilupp tal-produzzjoni u s-servizzi

2.4.1. Il-KESE jistieden lill-Kummissjoni tadotta approċċ komprensiv u strategija għall-iżvilupp industrijali. Għandha tingħata attenzjoni speċjali lill-opportunitajiet u l-isfidi miġjuba minn megatendenzi globali bħall-progress rapidu fid-diġitalizzazzjoni u l-Internet tal-Ogġetti, ir-rabta mill-qrib bejn l-industrija tal-manifattura u tas-servizzi, u t-tranżizzjoni lejn ekonomija ċirkolari u b'livell baxx ta' emissjonijiet tal-karbonju.

2.4.2. Il-potenzjal ta' tkabbir li għandhom is-servizzi, inkluż is-settur tal-bejgħ bl-imnut, għandu jiġi sfruttat ukoll, filwaqt li jiġu salvagwardati d-drittijiet tal-konsumaturi u tal-haddiema u jiġi rikonoxxut li għad baqa' xi ostakli fis-Suq Uniku.

2.4.3. Il-politika dwar l-innovazzjoni, inkluż l-innovazzjoni soċjali hija kruċjali għall-kompetittività u t-tiġdid ekonomiku u biex jinkisbu l-benefiċċji soċjali. Il-KESE jitolb il-promozzjoni ta' netwerks sovrannazzjonali u netwerks trasversali bejn universitajiet, negozji u organizzazzjonijiet tas-soċjetà ċivili fi hdan il-kuntest tal-Orizzont 2020. Il-KESE jirrakkomanda wkoll is-semplifikazzjoni ta' regoli amministrattivi dwar il-finanzjament u l-għajjuna mill-Istat.

2.4.4. Tinftegg strategija tal-Industrija 4.0 u s-Socjetà 4.0 madwar l-UE, li tiffoka fuq teknoloġiji u pjattaformi, standards u arkitetture ta' referenza, netwerks ta' Ċentri ta' Innovazzjoni reġjonali u hliet fil-livelli kollha.

2.4.5. Fir-rigward tal-isfidi li jġibu magħhom megatendenzi globali f'setturi individwali bhall-industriji awtomobilistiċi, tal-azzar u tal-faħam, il-KESE jitleb ġestjoni xierqa tat-tibdil strutturali, permezz ta' oqfsa ta' tranżizzjoni ġusti u xierqa u djalogu dwar kwistjonijiet speċifiċi għas-settur mal-imsieħba soċjali. Mill-banda l-oħra, l-oportunitajiet li qed jinholqu f'oqsma bhall-industriji spazjali u tad-difiża jehtieġ jinhatfu u jittiehed vantaġġ minnhom, filwaqt li jiġu żgurati kundizzjonijiet favorevoli għall-iżvilupp tas-setturi industrijali iġenerali, b'kundizzjonijiet tajbin tax-xogħol.

2.4.6. Għandhom jiġu ffokati sforzi speċjali fuq it-titjib tal-finanżjament, l-innovazzjoni u internazzjonalizzazzjoni tal-imprizi ta' daqs żgħir u medju, u l-Att dwar in-Negozji ż-Żgħar għall-Ewropa jrid jiġi implimentat b'mod shih. Il-politiki dwar l-SMEs għandhom jifasslu skont il-htigijiet differenti ta' tipi differenti ta' intrapriži bħal negozji tal-familja, intrapriži tradizzjonali żgħar u mikrointrapriži, negozji ġodda u negozji li qed jespandu, inklużi intrapriži tal-ekonomija soċjali. Il-KESE jistieden ukoll lill-Kummissjoni tnedi konsultazzjoni dwar id-definizzjoni ta' SME.

2.4.7. Il-KESE jqis li huwa importanti li tittiehed opinjoni komprensiva dwar it-tendenzi ġodda fil-mudelli tal-produzzjoni u tal-konsum, bħal mudelli ekonomiċi kollaborattivi, ċirkolari, ta' kondiviżjoni u funzjonali, kif ukoll li jiġu żviluppati oportunitajiet bhall-ekonomija soċjali Jinhtieġ miżuri biex tiġi faċilitata l-introduzzjoni ta' dawn il-mudelli ġodda u diversi, iżda fl-istess hin, iridu jiġu garantiti kundizzjonijiet ekwi u konformità ma' leġislazzjoni rilevanti u xierqa sabiex tiġi żgurata l-protezzjoni pubblika u tal-konsumatur, u d-drittijiet tal-haddiema.

2.4.8. Filwaqt li jitqies ir-rwol speċifiku tal-ekonomija soċjali, il-KESE jtenni t-talba tiegħu li jitnieda Pjan ta' Azzjoni komprensiv għall-Ekonomija Soċjali f'konformità mal-Konklużjonijiet tal-Kunsill ta' Diċembru 2015 dwar "Il-Promozzjoni tal-ekonomija soċjali bħala mutur ewlieni tal-iżvilupp ekonomiku u soċjali fl-Ewropa".

2.4.9. Il-multifunzjonalità, id-diversità ta' mudelli tal-biedja u s-sostenibbiltà għandhom jinżammu fil-qalba tal-kwistjoni meta jiġu indirizzati l-htigijiet tal-finanżjament, l-immodernizzar u s-semplifikazzjoni tal-Politika Agrikola Komuni (PAK) bħala parti mill-QFP li jmiss. Jinhtieġ wkoll aktar sforzi fir-riċerka u d-digitalizzazzjoni fis-settur agrikolu.

2.4.10. Il-KESE jistieden lill-Kummissjoni taqleb għal politika agrikola u tal-ikel aktar integrata, filwaqt li tqis ukoll il-htieġa li timxi lejn ekonomija ċirkolari u tnaqqas b'mod drastiku l-iskart tal-ikel. Il-Kummissjoni għandha tadotta wkoll leġislazzjoni biex jiġu eliminati Prattiki kummerċjali żleali fil-katina tal-provvista tal-ikel.

2.4.11. Sabiex ikunu permessi l-iżvilupp u t-tiġdid xieraq tal-industriji u l-agrikoltura, il-qafas politiku u regolatorju għandu jipprovi investiment stabbli u prevedibbli u ambjent operattiv kif ukoll isegwi l-prinċipji tar-regolamentazzjoni aħjar, għall-benesseri taċ-ċittadini.

2.5. *Il-kummerċ internazzjonali*

2.5.1. Il-KESE jappella għal negozjati kummerċjali attivi u ġusti ma' msieħba bhall-Ġappun, il-Mercosur u l-ASEAN, kif ukoll l-implimentazzjoni bla intoppi ta' ftehimiet diġà konklużi, filwaqt li jitqiesu l-kwistjonijiet li tqajmu l-opinjoni preċedenti tal-KESE. Fl-implimentazzjoni tal-komunikazzjoni tal-Kummissjoni "Kummerċ għal kulhadd", il-KESE jikkunsidra li jkun importanti li jiġu konklużi negozjati b'mod bilanċjat u trasparenti, li jwasslu benefiċċji għal negozji u ċittadini, filwaqt li jiġu protetti l-istandards ambjentali, soċjali, tax-xogħol, tal-konsumaturi u oħrajn, kif ukoll is-servizzi pubbliċi. Kolloxx ma' kolloxx, il-KESE jenfasizza s-sinifikat tat-trasparenza u l-involvement tas-soċjetà ċivili fin-negozjar, l-implimentazzjoni u l-monitoraġġ ta' ftehimiet kummerċjali mill-bidu nett.

2.5.2. Il-KESE jilqa' b'sodisfazzjon it-titjib li sar b'rabta mas-soluzzjoni ta' tilwim bejn l-investituri bis-saħħa tal-introduzzjoni ta' sistema ġdida li tissostitwixxi l-ISDS, iżda jitleb lill-Kummissjoni tiehu passi oħra sabiex l-ICS tkun tista' topera b'mod ġenwin bħala korp ġudizzjarju internazzjonali indipendenti.

2.5.3. L-insewiment tan-negozjati kummerċjali bilaterali m'għandux idgħajef l-impenn tal-UE lejn id-WTO u favur ftehim multilaterali globali b'saħħtu. Il-KESE jistenna segwitu attiv għall-Konferenza Ministerjali tad-WTO tal-2017 f'oqsma

bhall-agrikoltura u l-kummerċ elettroniku. Barra minn hekk, hemm hteġa urġenti li jiġu vvalutati r-riskji u l-opportunitajiet, mill-perspettiva tas-soċjetà ċivili, sabiex tiġi ddeterminata t-triq 'il quddiem fin-negozjati multilaterali li għaddejjin fir-rigward tal-Ftehim dwar il-Kummerċ fis-Servizzi (TiSA) u l-Ftehim dwar il-Beni Ambjentali (EGA). Il-KESE jitlob ukoll adozzjoni u implimentazzjoni rapidi tar-riformi tal-politika tal-EU dwar id-Difiża Kummerċjali.

2.5.4. Il-KESE jqis li huwa importanti li tiġi żgurata l-konsistenza bejn il-politika kummerċjali u l-Għanijiet ta' Żvilupp Sostenibbli tan-Nazzjonijiet Uniti, il-Ftehim ta' Pariġi dwar it-Tibdil fil-Klima u l-politika kummerċjali tal-UE. Għaldaqstant, għandha ssir hidma biex, fil-ftehimiet kummerċjali, jiġu inklużi kapitoli ta' kummerċ ambizzjuż u żvilupp sostenibbli b'mekkaniżmi ta' monitoraġġ qawwija tas-soċjetà ċivili.

2.5.5. Barra minn hekk, il-KESE jitlob il-monitoraġġ mis-soċjetà ċivili fir-rigward tal-aspetti kollha tal-ftehimiet, inklużi dawk li d-dispożizzjonijiet tagħhom ma jinkludux b'mod speċifiku korpi ta' monitoraġġ konġunti li jinvolvi s-soċjetà ċivili. Il-kompetenza tal-KESE tagħti benefiċċji uniċi lil din il-hidma.

2.5.6. Jitlob ukoll li jkun hemm diskussjonijiet mas-soċjetà ċivili dwar il-valutazzjoni tal-impatt u l-implimentazzjoni prattika tal-Qorti tal-Investment Multilaterali propost.

3. It-trawwim tad-dimensjoni soċjali tal-Ewropa

3.1. Il-Pilastru Ewropew tad-Drittijiet Soċjali

3.1.1. Il-KESE jiehu nota tal-Komunikazzjoni tal-Kummissjoni dwar il-Pilastru Ewropew tad-Drittijiet Soċjali u l-proposta għal Proklamazzjoni tal-EPSR, u l-inizjattivi leġislattivi u mhux leġislattivi ta' akkumpanjament. Il-KESE qed jahdem fuq dan il-pakkett u se jagħti l-opinjonijiet tiegħu fi żmien debitu.

3.1.2. Sa issa, il-KESE jirreferi għall-Opinjoni attar bikrija tiegħu dwar il-Pilastru Ewropew tad-Drittijiet Soċjali⁽¹⁾, li fih indika l-oġġettivi ġenerali tiegħu għall-iżvilupp tal-Pilastru permezz ta' tahlita ta' strumenti legali u mhux legali relatati ma' oqsma bhall-futur tax-xogħol, kundizzjonijiet tax-xogħol ġusti, l-impjiegi, l-infurzar tal-*acquis* soċjali eżistenti tal-UE, u l-investment soċjali. Huwa ddikjara li l-Pilastru għandu japplika għall-Istati Membri kollha, filwaqt li jirrikonoxxi li ż-żona tal-Euro jista' jkollha bżonn strumenti/mekkaniżmi partikolari. Huwa tal-fehma li s-Semestru Ewropew u l-Programmi Nazzjonali ta' Riforma għandhom isiru l-mekkaniżmi prinċipali għall-implimentazzjoni u l-monitoraġġ tal-Pilastru, u talab għal limiti ta' referenza konkreti fis-Semestru Ewropew.

3.1.3. Il-kundizzjonijiet qafas fis-swieq tax-xogħol jehtieġ li jappoġġjaw mogħdijiet ta' karriera ġodda u iżjed varjati. Jinhtieġ fil-hajja tax-xogħol forum differenti ta' kif jinstabu l-haddiema kif ukoll forum differenti ta' hidma. Dan jirrikjedi li jiġi provdut ambjent leġislattiv adatt għall-protezzjoni tal-impjiegi sabiex ikun provdut qafas għal kundizzjonijiet ta' xogħol ġusti u sabiex jiġi stimolat ir-reklutaġġ taht kwalunkwe kuntratt ta' impjieg.

3.1.4. Sabiex jingħata rispons għad-domanda li qed tinbidel għall-hiliet u l-kompetenzi, il-KESE jenfasizza l-hteġa li jittejbu s-sistema tal-edukazzjoni bbażata fuq ix-xogħol, l-edukazzjoni u t-taħriġ vokazzjonali, it-tagħlim tul il-hajja, kif ukoll it-titjib tal-hiliet u t-taħriġ mill-ġdid. Għandhom jiġu żviluppati wkoll modi kif jissahhu tranżizzjonijiet bla xkiel bejn l-impjiegi u mill-qgħad u l-edukazzjoni lejn ix-xogħol, bil-għan li jinkiseb suq tax-xogħol inklużiv.

3.1.5. Filwaqt li jirrikonoxxi l-fatt li l-futur tal-UE huwa marbut mill-qrib hafna mal-fiduċja tal-ġenerazzjonijiet iżgħar fil-proġett tal-UE, il-KESE jenfasizza li l-Kummissjoni għandha ssahhah l-attivitajiet tagħha biex tindirizza b'mod effettiv il-kawżi primarji tal-qgħad fost iż-żgħażaġ u tal-eskluzjoni.

3.1.6. Sabiex jissahhu t-tkabbir inklużiv u l-koeżjoni soċjali, il-KESE jitlob li jkun hemm miżuri biex tiġi sodisfatta l-hteġa għal investment soċjali, fis-sens tal-investment f-persuni u f'infrastruttura u servizzi soċjali. Jehtieġ li tingħata aktar konsiderazzjoni dwar kif il-"Pjan Juncker 2" jista' jintrabat mal-għanijiet tal-Pakkett ta' Investment Soċjali, inkluż permezz tal-FEIS. Barra minn hekk, il-KESE talab Patt ta' Investment Soċjali Ewropew, li għandu jappoġġja r-riformi soċjali u l-investimenti soċjali u jgħin biex tinholq konverġenza ekonomika, soċjali u territorjali mġedda. L-Istharriġ Annwali dwar it-Tkabbir għandu jenfasizza wkoll l-investment soċjali.

⁽¹⁾ Opinjoni tal-25 ta' Jannar 2017 dwar il-Komunikazzjoni mill-Kummissjoni "Tnedija ta' konsultazzjoni dwar il-Pilastru Ewropew tad-Drittijiet Soċjali" (GU C 125, 21.4.2017, p. 10).

3.1.7. Il-Fond Soċjali Ewropew għandu jkompli jkun komponent ewlieni tal-Fondi SIE, b'attenzjoni speċifika għall-promozzjoni tat-taħriġ u l-integrazzjoni tax-xogħol ta' gruppi vulnerabbli fil-popolazzjoni (eż. iż-żgħażaġh, l-immigranti u r-refuġjati, u l-persuni b'diżabilità). Il-konsolidazzjoni u l-użu mill-ġdid tal-proċessi l-ġodda tal-Erasmus iridu jsiru aktar sistematiki u inkluzivi. Barra minn hekk, il-KESE jtenni t-talba tiegħu għal opportunitajiet biex iż-żgħażaġh kollha jibbenefikaw minn skambji Ewropej.

3.1.8. Filwaqt li jirrikonoxxi li t-tnaqqis fil-faqar huwa primarjament il-kompetenza tal-Istati Membri, il-KESE jindika li: it-tnaqqis tal-faqar għandu jiġi indirizzat b'mod sistematiku permezz tal-proċess tas-Semestru Ewropew; ir-riċerka akkademika dwar "baġits ta' referenza" li jippermettu hajja b'dinjità għandha tkompli tiġi appoġġjata; u għandu jkun hemm indikaturi komparabbli u komuni eż. dwar il-faqar u l-inugwaljanza, kif ukoll valutazzjonijiet tal-impatt soċjali obbligatorji tal-aġendi tar-riformi kollha proposti mill-Programm Nazzjonali ta' Riforma u r-Rakkomandazzjonijiet speċifiċi għall-Pajjiż. Il-KESE kien ukoll favur il-holqien ta' fond Ewropew integrat għall-ġlieda kontra l-faqar u l-eskluzjoni soċjali, abbażi tal-esperjenzi fl-implimentazzjoni tal-FEAD u l-FSE. Barra minn hekk, l-Istrateġija Ewropa 2020 għandha tkun marbuta mal-implimentazzjoni tal-Aġenda 2030.

3.2. *Drittijiet taċ-ċittadini u tal-konsumaturi*

3.2.1. Il-KESE jistieden lill-Kummissjoni timmonitorja mill-qrib il-konformità mal-valuri u l-prinċipji fundamentali tal-UE fl-Istati Membri kollha, u ssahhah il-proċeduri biex tippoteġi u tiddefendi d-demokrazija, l-istat tad-dritt, id-drittijiet fundamentali, id-drittijiet tal-bniedem u l-aċċess għall-ġustizzja.

3.2.2. Il-politika tal-konsumaturi hija qrib l-interessi tal-pubbliku u għalhekk tista' tinfluwenza l-impenn tan-nies lejn il-proċess ta' integrazzjoni tal-UE. Il-KESE jistieden lill-Kummissjoni tiżgura li d-drittijiet tal-konsumaturi huma rrispettati fil-proċess tar-REFIT, fid-dinja diġitali u fis-sikurezza tal-prodotti u s-servizzi. Il-Kummissjoni għandha ssahhah miżuri biex jiġu eliminati l-faqar enerġetiku u l-faqar tal-konsum u biex jissahhah l-aċċess għall-ikel u s-servizzi għall-Ewropej kollha. Il-Kummissjoni għandha tippromovi wkoll id-drittijiet tal-konsumaturi għall-informazzjoni, l-edukazzjoni u l-partecipazzjoni u d-dritt tagħhom li jorganizzaw lilhom infushom sabiex l-interessi tagħhom jiġu rappreżentati meta jkun qed jifasslu r-regoli li jikkonċernawhom.

3.2.3. Il-Kummissjoni għandha tlesti r-rieżami tagħha tal-istrumenti legali u mhux legali prinċipali tal-politika tal-konsumatur tal-UE bħala politika ta' ċittadinanza orizzontali trasversali, u trid tippreżenta pjan ta' azzjoni ġdid biex tippoteġi u tiddefendi l-konsumaturi matul l-ghaxar snin li ġejjin.

3.2.4. Il-KESE jistieden lill-Kummissjoni tiehu l-miżuri xierqa kollha biex tiġġieled id-diskriminazzjoni bbażata fuq il-generu fis-suq tax-xogħol, l-edukazzjoni u t-tehid tad-deċiżjonijiet, kif ukoll il-vjolenza abbażi tal-generu. Il-KESE jistieden ukoll lill-Kummissjoni tistabbilixxi agenda biex tippoteġi l-minoranzi u l-gruppi vulnerabbli, filwaqt li tippromovi r-rispett shih tad-drittijiet fundamentali u n-nondiskriminazzjoni. Il-Kummissjoni għandha tintensifika l-isforzi biex tiżblokka d-Direttiva dwar l-implimentazzjoni tal-prinċipji tat-trattament indaqs, u tindirizza l-kundizzjonijiet tat-tfal, in-nisa u l-anzjani f'sitwazzjonijiet vulnerabbli kif ukoll forom godda ta' vulnerabbiltà.

3.2.5. Il-Kummissjoni għandha ttejjeb l-Istrateġija Ewropea tad-Diżabilità f'konformità mar-rakkomandazzjonijiet tal-Kumitat tan-NU dwar id-Drittijiet ta' Persuni b'Diżabilità u timplimenta l-UNCPRD fil-politiki u l-programmi esterni tagħha, inkluża t-tnedija ta' karta tad-diżabilità tal-UE rikonoxxuta fl-Istati Membri kollha. Għandhom jibdwu ukoll it-thejjijiet għal Agenda Ewropea dwar id-Drittijiet ta' Persuni b'Diżabilità 2020-2030, u s-sena 2021 għandha tiġi ddikjarata s-Sena Ewropea tad-Drittijiet marbuta mad-Diżabilità.

3.2.6. L-aċċessibiltà għal kulhadd għandha tkun integrata fl-inizjattivi tas-suq Uniku Diġitali. Għaldaqstant, il-Kummissjoni għandha żżid l-isforzi tagħha biex tikkonkludi n-negozjati mal-istituzzjonijiet l-oħrajn dwar l-Att Ewropew dwar l-Aċċessibilità. Għandhom jissahhu wkoll drittijiet tal-passiġġieri, b'attenzjoni speċjali għall-persuni b'diżabilità u b'mobilità mnaqqsa.

3.2.7. Il-KESE jhegġeġ ukoll lill-Kummissjoni biex tappoġġja l-attivitajiet fl-istituzzjonijiet edukattivi fil-livelli kollha li jghinu lill-istudenti biex jiddistingwu bejn l-aħbarijiet foloz u l-fatti bbażata fuq ix-xjenza.

3.3. *Il-migrazzjoni*

3.3.1. Il-KESE jenfasizza l-htieġa li jiġu assistiti u integrati r-refuġjati u l-applikanti għal asil. Jappoġġja riforma effiċjenti tas-Sistema Ewropea Komuni tal-Asil li tirrispetta d-drittijiet tal-bniedem u l-istabbiliment ta' sistema ġenwinament komuni għall-Istati Membri kollha. Jirrakkomanda wkoll li jsir progress fir-rigward tar-risistemazzjoni u l-viżi umanitarji għar-refuġjati sabiex jiġu indirizzati l-htigijiet reali. Jistieden lill-Kummissjoni timmonitorja l-implimentazzjoni tal-ftehim dwar id-distribuzzjoni tar-refuġjati fost l-Istati Membri.

3.3.2. Barra minn hekk, jitlob revizzjoni ta' ftehimiet ta' shubija ma' partijiet terzi ta' tranżitu u ta' oriġini ta' flussi migratorji biex jiġu rispettati d-drittijiet tal-bniedem u l-liġi internazzjonali, u biex jiġu żviluppati strumenti finanzjarji li jindirizzaw il-kawżi ewlenin tal-migrazzjoni.

3.3.3. Filwaqt li japprezza l-hidma tal-Kummissjoni fuq il-mezzi legali tal-migrazzjoni permezz tal-evalwazzjoni ta' direttivi eżistenti, il-KESE jitlob governanza fit-tul tal-migrazzjoni tal-haddiema, l-ippjanar għal mezzi tal-mobilità legali aġġornati, u l-iskambju ta' informazzjoni dwar opportunitajiet tas-suq tax-xogħol. Filwaqt li jqis l-istruttura demografika tal-Ewropa, il-KESE jenfasizza l-htieġa li l-isfida tal-integrazzjoni tar-refuġjati u l-migranti fis-suq tax-xogħol tissarraf l-opportunità. L-investiment fit-taħriġ u sistemi adegwati ta' appoġġ ser ikunu fattur prinċipali biex jiffacilitaw l-integrazzjoni fis-suq tax-xogħol biex il-migranti jiġu meghjuna jilhq u l-potenzjal tagħhom, u b'hekk jużaw il-hiliet, l-ispirtu intraprenditorjali u d-dinamiżmu tagħhom, u filwaqt li jiġi rikonoxxut il-valur tad-diversità u tal-kulturi differenti fis-soċjetà tagħna b'mod ġenerali.

3.3.4. Il-KESE jikkunsidra li l-2018 – bhala s-Sena Ewropea tal-Wirt Kulturali – tippreżenta opportunità unika biex jiġu mobilizzati l-atturi kollha biex jiġu miġġielda l-populizmu u n-nazzjonalizmu u biex tiġi promossa narrativa pożittiva għall-futur tal-Ewropa. F'dan il-kuntest, tista' tiġi msahha wkoll is-sensibilizzazzjoni dwar il-htieġa għal fehim interkulturali fir-rigward tar-refuġjati u l-migranti.

3.4. *Is-sigurtà interna u l-politika esterna*

3.4.1. Il-KESE jistieden lill-Kummissjoni tkompli timplimenta miżuri, inkluż il-kontroll effettiv ta' fruntieri esterni, biex tippoteġi lill-Ewropej kontra theddid ta' sigurtà bhat-terrorizmu, il-kriminalità organizzata u ċ-ċiberkriminalità.

3.4.2. Barra minn hekk, jikkunsidra li huwa mehtieġ li tissahhah il-kooperazzjoni dwar id-difiża. Għaldaqstant, il-KESE jappoġġja l-holqien ta' Unjoni Ewropea tad-Difiża u jilqa' l-Pjan ta' Azzjoni Ewropew għad-Difiża.

3.4.3. Filwaqt li jqis l-isfidi miġjuba min-nuqqas ta' prevedibilità tal-politika tal-Istati Uniti u r-riskju ta' zieda fil-protezzjoniżmu u l-unilateralizmu, il-KESE jinkoraġġixxi lill-UE tkompli taħdem f'konformità mal-Istrategġija Globali tagħha, filwaqt li tappoġġja l-multilateralizmu fil-qafas tan-Nazzjonijiet Uniti u taħdem b'mod attiv favur il-prevenzjoni tal-kunflitti u s-soluzzjoni ta' kriżijiet internazzjonali. Il-KESE jenfasizza wkoll il-htieġa għal koordinazzjoni aktar mill-qrib tal-oġġettivi, il-politiki u r-riżorsi fost l-Istati Membri sabiex l-UE tkun attur aktar effettiv fix-xena dinjija.

3.4.4. L-implimentazzjoni tal-Aġenda 2030 għandha tiffirma l-bażi ta' kooperazzjoni għall-iżvilupp tal-UE. Biex turi sens ta' tmexxija, l-UE għandha tippreżenta revizzjoni volontarja tal-attivitajiet interni u esterni tagħha dwar l-SDGs fil-Forum Politiku ta' Livell Għoli tan-NU.

3.4.5. Il-KESE jappoġġja l-istabbiliment ta' pjattaforma għal djalogu mal-imsieħba soċjali fil-kuntest tal-Politika Ewropea tal-Viċinat sabiex is-suq tax-xogħol jiġi valutat ahjar, u jistieden lill-Istati Membri tal-UE jiżviluppaw approċċ Ewropew komuni għall-koordinazzjoni ta' sistemi ta' sigurtà soċjali bejn l-UE u pajjiżi tal-viċinat tan-Nofsinhar. Il-politika tal-viċinat trid tiċċara r-rabta bejn l-instabbiltà u l-faqar, u l-inugwaljanza u n-nuqqas ta' opportunitajiet, li jistgħu jżidu l-vulnerabbiltà għar-radikalizzazzjoni u jfixxlu l-proċess tad-demokratizzazzjoni.

3.4.6. Il-KESE jenfasizza s-sinifikat tar-relazzjonijiet ekonomiċi esterni u d-diplomazija internazzjonali għas-salvagwardja u ż-zieda fl-istabbiltà u s-sigurtà, jinkoraġġixxi wkoll lill-UE tagħmel użu shih mir-rwol li l-kultura jista' jkollha fir-relazzjonijiet internazzjonali.

4. L-iffaċilitar tat-tranżizzjoni lejn ekonomija ċirkolari u b'livell baxx ta' emissjonijiet ta' karbonju

4.1. Il-Pjan ta' Azzjoni dwar l-Ekonomija Ċirkolari għandu jitwettaq b'mod integrat u konsistenti, u jagħmel użu mill-opportunitajiet għar-rikonċiljazzjoni tal-aspetti ekonomiċi, soċjali u ambjentali. Il-KESE jistieden lill-Kummissjoni tinkoraġġixxi l-attivitajiet immexxija mis-suq permezz tal-promozzjoni tal-innovazzjoni, l-iffaċilitar ta' inizjattivi minn ta' quddiem, inkluż f'żoni remoti u urbani, u l-espansjoni tagħhom, u l-provvista ta' qafas regolatorju abilitanti. Jindika wkoll ir-rabtiet bejn l-ekonomija ċirkolari u "mudelli ekonomiċi ġodda" oħrajn.

4.2. Għandha tingħata wkoll attenzjoni lill-implimentazzjoni ta' politika u leġislazzjoni ambjentali "tradizzjonali", li jkopru l-ġestjoni tal-iskart u l-protezzjoni tal-arja, l-ilma, il-hamrija u l-bijodiversità. Il-KESE jhegġeġ lill-Kummissjoni tkompli din il-hidma b'ħala parti mill-proċess tar-Revizzjoni Ambjentali Ewropea.

4.3. Il-miri klimatiċi għall-2030 għandhom jiġu implimentati b'mod kemm jista' jkun kosteffiċjenti. Għaldaqstant, il-KESE jistieden lill-Kummissjoni twettaq valutazzjoni komprensiva tal-istrumenti attwali ta' politika ta' livell baxx ta' emissjonijiet ta' karbonju, u tiżgura li l-ghodod huma xierqa u jintużaw bl-aktar mod effiċjenti.

4.4. Il-Kummissjoni għandha tikkunsidra wkoll kwistjonijiet klimatiċi mil-lat tal-ġustizzja tal-klima, jiġifieri mill-perspettiva ta' kwistjonijiet b'ħall-ugwaljanza, id-drittijiet tal-bniedem u l-faqar.

4.5. Id-diplomazija dwar il-klima tibqa' missjoni importanti għall-UE fil-ġlieda kontra t-tibdil fil-klima. Huwa meħtieġ li l-akbar emittenti jimpjenjaw ruhhom għal miri li huma tal-inqas ambizzjużi daqs dawk tal-UE. Il-KESE jinkoraġġixxi wkoll lill-Kummissjoni biex tistinka biex tikseb ipprezzar globali għall-emissjonijiet tal-karbonju sabiex jinholqu kundizzjonijiet ekwi fir-rigward tal-kompetituri barra mill-UE.

4.6. Il-KESE jistieden lill-Kummissjoni theggi strategija dwar iż-żieda tal-"handprint" tal-klima u ambjentali tagħha, jiġifieri l-impatt globali pożittiv tagħha. Dan jeħtieġ ambjent li jwassal għall-innovazzjoni u l-investiment u kundizzjonijiet kummerċjali favorevoli għall-esportazzjoni ta' soluzzjonijiet klimatiċi u prodotti b'livell baxx ta' emissjonijiet ta' karbonju. Dan huwa l-mod kif l-UE tista' tagħmel kontribut effiċjenti għat-tibdil fil-klima u l-isfidi ambjentali u jista' jkollha impatt hafna akbar milli sempliċement topera fi hdan il-fruntieri tagħha stess.

5. Ir-responsabilizzazzjoni, l-involviment u l-konsultazzjoni tas-Soċjetà Ċivili

5.1. Il-KESE jenfasizza r-rwol kruċjali tal-organizzazzjonijiet tas-soċjetà ċivili fit-tfassil, l-implimentazzjoni u l-monitoraġġ tal-politiki fl-istadji kollha u fil-livelli kollha, inkluż il-livell lokali. Dan jirrikjedi bidla fil-kultura u rikonoxximent tal-valur tas-soċjetà ċivili fil-livelli tal-UE u tal-Istati Membri, li diġà huwa minqas fl-Artikolu 11 tat-TUE, li jipprevedi l-promozzjoni u l-iffaċilitar mill-istituzzjonijiet tal-UE tad-djalogu ċivili orizzontali u vertikali, biex iwettqu konsultazzjonijiet wiesgħa u jistabbilixxu l-pedamenti għall-inizjattivi taċ-ċittadini Ewropej. Dawn huma proċessi komplementari li jseħhu mingħajr preġudizzju għall-konsultazzjoni tal-KESE u d-djalogu soċjali.

5.2. Il-KESE jseġwi mill-qrib u huwa involut b'mod attiv fi djalogi strutturati jew fora konsultattivi (eż. il-Pjattaforma tal-Partijiet Interessati tal-Ekonomija Ċirkolari, il-Forum Ewropew dwar il-Migrazzjoni) li jiġbru flimkien u jinvolvu organizzazzjonijiet tas-soċjetà ċivili u atturi oħrajn mill-istituzzjonijiet tal-UE u l-Istati Membri, u jitlob appoġġ għall-inizjattivi tiegħu għall-holqien ta' Pjattaforma għal Bidla (ugwaljanza bejn il-ġeneri fis-settur tat-trasport) u Forum Istituzzjonali dwar il-parteċipazzjoni taċ-ċittadini (fil-qafas tal-inizjattiva taċ-ċittadini). Meta tikkostitwixxi dawn il-pjattaformi, eżempju r-REFIT, il-Kummissjoni għandha tqis ir-rappreżentanza tal-KESE, f'konformità mal-mandat li t-trattati jikkonferixxu lill-Kumitat. B'hekk tiżgura li dan jirrifletti l-kompożizzjoni tal-Kumitat fil-forma tat-tliet gruppi tagħha.

5.3. B'ħala proċess komplementarju għall-inizjattivi msemmija hawn fuq, reċentement il-Kummissjoni stabbiliet portal tal-Internet iddedikat imsemmi "Nikkontribwixxu għat-tfassil tal-liġijiet" biex tiġbor l-opinjonijiet tal-pubbliku ġenerali, u għaldaqstant tinkludi kemm organizzazzjonijiet kif ukoll individwi. Il-KESE jirrakkomanda li l-Kummissjoni tagħmel distinzjoni bejn kontributi minn organizzazzjonijiet tas-soċjetà ċivili u dawk minn individwi. Għaldaqstant, il-Kummissjoni għandha twettaq immappjar tal-partijiet interessati f'kooperazzjoni mal-KESE biex tidentifika gruppi destinatariji rappreżentattivi u ġeografikament ibbilanċjati, bl-użu tar-Reġistru ta' Trasparenza. Minbarra dan, il-Kummissjoni għandha tiżgura li t-twegġibiet ikollhom ponderazzjoni kwantitattiva u kwalitattiva. Barra minn hekk, il-Kummissjoni għandha taħdem kontinwament fuq it-titjib tat-trasparenza, l-aċċessibbiltà, il-feedback u l-obbligu ta' rendikont għall-partecipanti.

5.4. Il-KESE jistieden lill-Kummissjoni tiżviluppa approċċ aktar strateġiku għal dawn il-prattiki, filwaqt li tpoġġihom fuq bażi istituzzjonali u rappreżentattiva aktar strutturata billi tiegħu vantaġġ mir-riżorsi tal-korpi konsultattivi rappreżentattivi li diġà jeżistu fil-livelli Ewropew, nazzjonali u reġjonali. Għaldaqstant, il-Kummissjoni għandha taħdem mill-qrib mal-KESE u titlob opinjoni esploratorja dwar kif id-djalogu ċivili jista' jiġi organizzat b'mod effettiv u fuq bażi permanenti, li twassal għal komunikazzjoni speċifika mill-Kummissjoni.

5.5. Il-KESE jenfasizza li jehtieg li tittejjeb l-effettività tal-Inizjattiva taċ-Ċittadini Ewropej, f'konformità mat-thabbira tar-reviżjoni tar-regolament tal-ECI li saret mill-Ewwel Viċi President tal-KE Timmermans, u biex jiġu esplorati modi godda, bħall-użu ta' għodod diġitali, biex b'mod partikolari jżied l-involviment taż-żgħażaġh u ta' persuni minn gruppi vulnerabbli.

5.6. Fl-aħħar nett, il-KESE jirrikonoxxi li l-Kummissjoni qieset ħafna elementi tal-kontribut tal-KESE għall-programm ta' hidma għall-2017. Madankollu, hemm ukoll kwistjonijiet li ma ġewx inkluzi u għalhekk dawn ġew imtennija f'dan id-dokument. Fir-rigward tal-implimentazzjoni tal-programm ta' hidma tal-Kummissjoni għall-2018, il-KESE huwa lest li jippreżenta l-opinjoni tiegħu u jipparteċipa f'hidma fuq inizjattivi speċifiċi matul is-sena li ġejja.

Brussell, il-5 ta' Lulju 2017.

*Il-President
tal-Kumitat Ekonomiku u Soċjali Ewropew
Georges DASSIS*
